



ಡಿಪಾರ್ಟ್‌ಮೆಂಟಿನ ಹೆಡ್ ಹೇಳುತ್ತಾರೆ. ನಾನು ಅದಕ್ಕೆ ಅಪ್ಪೆ ಮಾಡಬಹುದು ಅಂತಲೂ ಅವರು ಸಚಿವ್ಸ್ ಮಾಡಿದ್ದಾರೆ ಎಂದಿದ್ದೆ.

ಆಗ ಕಾಲೇಜ್ ಟ್ರಸ್ಟಿನ ಅಧ್ಯಕ್ಷರು 'ಗುಡ್, ಖಂಡಿತ ಟ್ರೈ ಮಾಡಿ. ನಾವು ಇಲ್ಲಿಂದ ನಿಮಗೆ ಒಳ್ಳೆ ಅಭಿಪ್ರಾಯದ ಲೆಟರ್ ಕೊಡುತ್ತೇವೆ' ಎಂದು ಹೇಳುತ್ತಾ, 'ನನಗೆ ಆ ಕಾಲೇಜ್ ಟ್ರಸ್ಟಿನ ಅಧ್ಯಕ್ಷರಾದ ಪಾಟೀಲರನ್ನು ಖಾಸಗಿ ಕಾಲೇಜುಗಳ ಮೀಟಿಂಗಿನಲ್ಲಿ ಎಷ್ಟೋ ಬಾರಿ ಭೇಟಿಯಾದ ನೆನಪಿದೆ. ಹಿ ಈಸ್ ವೆರಿ ನೈಸ್ ಜಂಟಲ್‌ಮೆನ್. ಅವರು ಯೋಗ್ಯತೆ ನೋಡಿ ಸೆಲೆಕ್ಷನ್ ಮಾಡುವ ಮನುಷ್ಯ ಎನ್ನುವುದು ನನ್ನ ಅಭಿಪ್ರಾಯ!' ಎಂದು ಮಾತು ನಿಲ್ಲಿಸಿ, 'ನೀವು ನಮ್ಮ ಕಾಲೇಜಿನಿಂದ ಯಾಕೆ ಬಿಟ್ಟು ಬಂದಿರಿ ಎಂದು ಅವರು ಕೇಳಿದರೆ ಏನೆನ್ನುತ್ತೀರಿ?' ಎಂದು ಪ್ರಶ್ನಿಸಿದ್ದರು.

ಆಗ ನಾನು, 'ಯಾವುದನ್ನೂ ಅಡಗಿಸಿಡುವುದಿಲ್ಲ ಸರ್. ಅದು ನನ್ನ ನೇಚರೂ ಅಲ್ಲ. ನಾನು ನನ್ನ ಸ್ಕೂಡೆಂಟ್ ಒಬ್ಬಳನ್ನು ಪ್ರೀತಿಸಿದ್ದೇನೆ. ಬಟ್ ಈ ನನ್ನ ಪ್ರೀತಿಯ ಪ್ರಕರಣ ಕಾಲೇಜ್ ಟ್ರಸ್ಟಿಗಳಿಗೆ ಮುಜುಗರವಾಗುತ್ತದೆ ಎಂದು ಅವರು ನನಗೆ ರಿಸ್ಪನ್ ಮಾಡಲು ಸಚಿವ್ಸ್ ಮಾಡಿದ್ದಕ್ಕೆ ನಾನು ರಿಸ್ಪನ್ ಮಾಡಿ ಬಂದೆ ಎಂದೇ ಹೇಳುತ್ತೇನೆ' ಎಂದಿದ್ದೆ. ಆ ಮಾತಿನಿಂದ ಟ್ರಸ್ಟಿನ ಅಧ್ಯಕ್ಷರಿಗೆ ಖುಷಿಯಾಗಿತ್ತು. ಯಾವತ್ತೂ ತಮ್ಮ ಕೈ ಕೆಳಗಿನವರನ್ನು ಕೈಕುಲುಕಲೊಲ್ಲದ ಅವರು (ಹಾಗೆಂದು ನಾನು ಕೇಳಿದ್ದೆ) ನನ್ನ ಕೈಕುಲುಕಿ, 'ಓಕೆ, ವಿಶ್ ಯು ಗುಡ್‌ಲಕ್' ಎಂದು ನನ್ನನ್ನು ಬೀಳ್ಕೊಟ್ಟಿದ್ದರು' ಎಂದರು ರಾಯರು.

ಕುತೂಹಲದಿಂದ ಎಲ್ಲವನ್ನೂ ಕೇಳಿಸಿಕೊಂಡ ಎಸ್‌ಐ ಸಾಹೇಬರು - 'ಈ ದಿನಗಳಲ್ಲಿ ಇಂಥ ಪ್ರೇಮ ಪ್ರಕರಣ ತುಂಬಾ ತುಂಬಾ ಕಾಮನ್ ಸರ್. ಬಟ್ ಆ ದಿನಗಳಲ್ಲಿ ಊರೇ ಮುಳುಗಿಹೋಯ್ತು ಎಂಬಂತಿತ್ತು' ಎನ್ನುತ್ತಾ, 'ಸರ್ ನಿಮ್ಮ ಸರೋಜ ಮೇಡಂ ನನ್ನ ಜ್ಯೂನಿಯರ್ ಅಲ್ಲ, ಸೀನಿಯರೂ ಅಲ್ಲ. ಕ್ಲಾಸ್‌ಮೇಟ್. ಅವರೂ ನಾನೂ ಸೇರಿ ಇಂಗ್ಲಿಷ್ ಪರೀಕ್ಷೆಗಳಲ್ಲಿ ಡುಮ್ಕಿ ಹೊಡೆಯುತ್ತಿದ್ದವರು ಎಂದೇ ಆಗ ಪ್ರಸಿದ್ಧರು. ಸರೋಜ ಮೇಡಂ ಅವರಿಗೆ ನೀವು ಅವರ ಮನೆಗೆ ಹೋಗಿ ಟ್ಯೂಶನ್ ಕೊಟ್ಟ ಕಾರಣ ಆಕೆ ಇಂಗ್ಲಿಷಿನಲ್ಲಿ ಸೆಕೆಂಡ್ ಕ್ಲಾಸ್ ಪಾಸಾಗಿದ್ದಳು ಎಂದು ಆಮೇಲೆ ಯಾರೋ ನನಗೆ ಹೇಳಿದ ನೆನಪಿದೆ' ಎಂದರು.

ರಾಯರು 'ಎಸ್ ಎಸ್. ಯು ಆರ್ ಹೆಂಡ್ರೆಡ್ ಪರ್ಸೆಂಟ್ ಕರೆಕ್ಟ್' ಎಂದು ನಕ್ಕರು.

ಅಷ್ಟರಲ್ಲಿ ರಾಯರ ಜೊತೆ ಬಂದಿದ್ದ ಸದಾಶಿವ ಶೆಟ್ಟರು ರಾಯರ ಆಚೆ ತಿರುಗಿ, 'ಮೂರು ದಶಕಗಳಿಗೂ ಮೀರಿದ ನಮ್ಮ ಒಡನಾಟದಲ್ಲಿ ನೀವು ಈ ವಿಷಯಗಳನ್ನೆಲ್ಲ ನನಗೆ ಹೇಳಲೇ ಇಲ್ಲ' ಎಂದು ದೊಡ್ಡದಾಗಿ ನಕ್ಕರು.

ರಾಯರು 'ಅದನ್ನೆಲ್ಲ ನಿಮಗೆ ಹೇಳಲಿಲ್ಲ. ನಿಜ ಹೇಳಬೇಕಾದರೆ ಎರಡು ದಿನ ನಿಮ್ಮ ಮನೆಯಲ್ಲೇ ನಾನು ಕುಳಿತುಕೊಳ್ಳಬೇಕಾದೀತು ಶೆಟ್ಟರೇ' ಎನ್ನುತ್ತಾ 'ನಿನ್ನೆ ನಮ್ಮಲ್ಲಿ ನಡೆದ ಘಟನೆಯನ್ನು ಸಾಹೇಬರ ಮುಂದೆ ನೀವೇ ಹೇಳಿ' ಎಂದರು

ಶೆಟ್ಟರಿಗೆ.

ಶೆಟ್ಟರು ಕಳೆದ ರಾತ್ರಿ ನಡೆದ ಘಟನೆಗೆ ಸಾಕ್ಷಿಯಾಗಿದ್ದ ಎನ್ನುವಷ್ಟು ಖಚಿತವಾಗಿ ಸರೋಜಮ್ಮ ಮತ್ತು ಶ್ರೀನಿವಾಸರಾಯರು ಹೇಳಿದ ಘಟನೆಗಳನ್ನು ಚಾಚೂ ತಪ್ಪದೆ ಎಸ್.ಐ. ಸಾಹೇಬರಿಗೆ ಹೇಳುತ್ತಿದ್ದ ಹಾಗೇ ಅದನ್ನು ಕಂಪ್ಲೆಂಟ್ ರೂಪದಲ್ಲಿ ಬರೆದು ತಂದಿದ್ದ ರಾಯರು ಎಸ್.ಐ. ಸಾಹೇಬರಿಗೆ ನೀಡಿ, 'ಇದು ನನ್ನ ಕಂಪ್ಲೆಂಟ್. ಈಗ ಏನು ಮಾಡಬೇಕು ಎನ್ನುವ ಮಾರ್ಗದರ್ಶನ ನಿಮ್ಮಿಂದ ಆಗಬೇಕು' ಎಂದರು.

ಎಸ್.ಐ. ಸಾಹೇಬರು ರಾಯರು ಬರೆದುಕೊಟ್ಟ ಕಂಪ್ಲೆಂಟ್‌ನ್ನು ಸಾವಧಾನವಾಗಿ ಓದಿದರು. 'ನಮ್ಮ ಹುಡುಗರಿಗೆ ಏನಾಗಿದೆ ಅಂತ ಅರ್ಥ ಆಗುತ್ತಿಲ್ಲ' ಎಂದು ಹೇಳುತ್ತಾ 'ನೀವೇನೂ ಗಾಬರಿ ಪಡಬೇಕಾಗಿಲ್ಲ ಸರ್. ಊರು ಬಿಡಬೇಕಾದದ್ದೂ ಇಲ್ಲ. ಇದಕ್ಕೆಲ್ಲ ಹೆದರಿ ಊರು ಬಿಟ್ಟರೆ ನಮ್ಮ ದೇಶದಲ್ಲಿ ಪ್ರಜಾಪ್ರಭುತ್ವ ವ್ಯವಸ್ಥೆ ಇದೆ ಎಂದು ಹೇಗೆ ಕರೆಯುವುದು ಹೇಳಿ?' ಎಂದು ಬೆಲ್ ಮಾಡಿ ಎ.ಎಸ್.ಐ.ಯನ್ನು ಕರೆದು. 'ಈ ಕಂಪ್ಲೆಂಟ್‌ಗೆ ಒಂದು ಅಕ್‌ನಾಲೆಡ್ಜ್‌ಮೆಂಟ್ ಕೊಡಿ' ಎಂದವರೇ - 'ನಾವು ಈಗ ಅಪರಾಧಿಗಳು ಯಾರು ಎಂದು ಗೊತ್ತಿಲ್ಲದಿರುವುದರಿಂದ ಎಫ್‌ಐಆರ್ ಹಾಕುವ ಹಾಗಿಲ್ಲ. ಬಟ್ ಇದನ್ನು ಸೀರಿಯಸ್ ಆಗಿ ಕನ್ನಿಡರ್ ಮಾಡಬೇಕು' ಎಂದು ಎ.ಎಸ್.ಐ.ಗೆ ಆದೇಶಿಸಿದರು.

ಆತ 'ಎಸ್ ಸರ್' ಎಂದು ಸೆಲ್ಯೂಟ್ ಹೊಡೆದು ಹೊರನಡೆದ. ಎಸ್.ಐ. ಸಾಹೇಬರು ತಮ್ಮಷ್ಟಕ್ಕೆ ತಾವೇ 'ಇದೊಳ್ಳೆ ಗ್ರಹಚಾರವಾಯಿತಲ್ಲ' ಎಂದು ತಲೆತುರಿಸಿಕೊಂಡು ರಾಯರಲ್ಲಿ 'ಅಪರಾಧಿಗಳ ಯಾವ ಸುಳಿವೂ ನಿಮಗಿಲ್ಲ ಅಂತ ಕಾಣುತ್ತದೆ. ಅಪರಾಧಿಗಳು ಬಂದು ಹೋದ ಕಾರಿನ ನಂಬರನ್ನೂ ನೀವು ನೋಟ್ ಮಾಡಿಲ್ಲ ಎಂದು ಬರೆದಿದ್ದೀರಿ. ಅದು ತಿಳಿದಿದ್ದರೆ ಬಹಳ ಸುಲಭದಲ್ಲಿ ಈ ಕೇಸನ್ನು ಕಂಡು ಹಿಡಿಯಬಹುದಿತ್ತು' ಎಂದು ಮೇಜಿಗೆ ಎರಡು ಬೆರಳುಗಳಲ್ಲಿ ಬಿಡಿದರು. ತಕ್ಷಣ ಏನೋ ಹೊಳೆದ ಹಾಗಾಗಿ ಅವರು, 'ನಿಮ್ಮ ಅಂಗಳಕ್ಕೆ ಕಾಲಿಡುವಾಗ ಅಥವಾ ಅವರು ಅಲ್ಲಿಂದ ಹೊರಟು ಹೋಗುವಾಗ ಯಾರಿಗಾದರೂ ಮೊಬೈಲಿನಲ್ಲಿ ಮಾತನಾಡಿದ್ದು ಇದೆಯಾ? ನೆನಪು ಮಾಡಿಕೊಳ್ಳಿ' ಎಂದರು.

ರಾಯರು ಒಂದು ನಿಮಿಷ ಯೋಚಿಸಿ 'ಹೌದು ಅವರು ಕಾರು ಸ್ಟಾರ್ಟ್ ಮಾಡಿ ಹೊರಡುವಾಗ ಒಳಗಿನಿಂದ 'ಸರೀ ಪೋಡಿಪ್ಪಾದ್ ಬುಡ್ಡ ದನಿಕ್ಕುಳ್ಳೆ. ಊರು ಬುಡುದು ಪೋಪೆ ಪಣ್ಣೆರು ಆರ್‌ನ ಮೇಡಂ' (ಸರಿ ಹೆದರಿಟ್ಟಿದ್ದೇವೆ ಸರ್ ನಾವು! ಊರು ಬಿಟ್ಟು ಹೋಗ್ತೇವೆ ಎಂದಿದ್ದಾರೆ ಮೇಡಂ) ಎಂದು ಹೇಳಿದ ಹಾಗೆ ಕೇಳಿಸಿತ್ತು. ಅದು ಬಿಟ್ಟರೆ ಬೇರೇನೂ ಇಲ್ಲ!' ಎಂದರು.

'ಗುಡ್, ಅಷ್ಟು ಕ್ಲೂ ಸಿಕ್ಕಿದರೆ ಸಾಕು. ನೋಡೋಣ'.

ಸದಾಶಿವ ಶೆಟ್ಟರು ಕುತೂಹಲದಲ್ಲಿ 'ಅದು ಹೇಗೆ ಸರ್. ಅಪರಾಧಿಗಳನ್ನು ಕಂಡುಹಿಡಿಯುವುದು ಈ ದೂರವಾಣಿ ಮಾತುಗಳ ಮೂಲಕ?' ಎಂದು

ಪ್ರಶ್ನಿಸಿದರು.

ಎಸ್.ಐ. ಸಾಹೇಬರು, 'ಸರ್ ಈಗ ನಮ್ಮ ಇನ್‌ವೆಸ್ಟಿಗೇಶನ್ ಮೆಥಡ್ ಎಲ್ಲಾ ತುಂಬ ಚೇಂಜ್ ಆಗಿದೆ ಅಥವಾ ಇಂಪ್ರೂವ್ ಆಗಿದೆ! ಯಾವ ಟಿಪರಿನಿಂದ ಯಾವ ಟಿಪರಿನ ಮೂಲಕ ಯಾರಿಗೆ ಫೋನು ಕಾಲ್ ಹೋಗಿದೆ ಎಂದು ಕಾಲ್ ರಿಜಿಸ್ಟರ್‌ನಲ್ಲಿ ಹುಡುಕಲಿಕ್ಕೆ ಬರುತ್ತದೆ. ಬಟ್ ಇಟ್ ಟೇಕ್ಸ್ ಟೈಮ್. ಇದರಿಂದಾಗಿ ಅಪರಾಧಿಯಂತೂ ತಪ್ಪಿಸಿಕೊಳ್ಳಲಿಕ್ಕೆ ಸಾಧ್ಯವೇ ಇಲ್ಲ. ಯಾರ ಪ್ರಚೋದನೆಯಿಂದ ಈ ಘಟನೆ ನಡೆಯಿತು. ಯಾರ್ಯಾರು ಈ ಅಪರಾಧದಲ್ಲಿ ಭಾಗಿಯಾಗಿದ್ದಾರೆ ಎನ್ನುವುದೆಲ್ಲ ನಾವು ಆ ಮೂಲಕ ಲೆಕ್ಕ ಹಾಕಬಹುದು' ಎಂದರು. ಆಮೇಲೆ 'ನಿಮಗೆ ಯಾರ ಮೇಲಾದರೂ ಸಂಶಯ ಇದೆಯಾ? ಅಥವಾ ಇಂಥ ಕೆಲಸ ಮಾಡುವ ಕಿಲಾಡಿಗಳು ನಿಮ್ಮ ಊರಲ್ಲಿ ಯಾರಿದ್ದಾರೆ ಎಂದು ಗೊತ್ತಾ? ಅದನ್ನು ನೀವು ಹೇಳಿದರೆ ಅವರನ್ನೆಲ್ಲ ಕರೆಸಿ ಅವರ ಕಾಲ್ ಹಿಡಿದು ನಾವು ಬೆಂಚೆತ್ತಬಹುದು. ಯೋಚಿಸಿ ಹೇಳಿ' ಎಂದರು.

ರಾಯರು ಮತ್ತು ಸದಾಶಿವ ಶೆಟ್ಟರು ಪರಸ್ಪರ ಮುಖ ನೋಡಿಕೊಂಡರು. ಶೆಟ್ಟರು 'ನಾನು ಈ ಊರಿಗೆ ಬಂದು ನೆಲೆಸಿದ ಮೇಲೆ ಇಂಥ ಗೂಂಡಾಗಿರಿ ನಮ್ಮ ಊರಲ್ಲಿ ನಡೆದದ್ದು ನನ್ನ ಗಮನಕ್ಕೆ ಬಂದಿಲ್ಲ. ಹತ್ತು ವರುಷಗಳ ಹಿಂದೆಯಾದರೆ ಈ ಊರಲ್ಲಿ ಅಚ್ಚು ಪುರ್ಬು, ಶೇಖರ ಪೂಜಾರಿ, ಸೂರು ಮೊಲಿ ಮೊದಲಾದ ಗೂಂಡಾಗಳ ಪಡೆ ಇದ್ದದ್ದು ನನಗೆ ಗೊತ್ತಿತ್ತು. ಆದರೆ ಅವರೂ ಸಹ ಇಂಥ ಕೆಲಸ ಮಾಡುವಷ್ಟು ಧೈರ್ಯ ಇದ್ದವರಲ್ಲ. ಸರೀ ಕುಡಿದು ಬೊಬ್ಬೆ ಹೊಡೆಯುತ್ತಿದ್ದರಾದರೂ ಯಾರಾದರೂ ಗದದಿರೆ ಅವರ ಜೊತೆ ಜಗಳ ಕಾದಾರೇ ವಿನಾ ಹೊಡೆದದ್ದು ಬಿಡಿದದ್ದು ತೀರಾ ಕಡಿಮೆ' ಎಂದರು.

ರಾಯರು ಸದಾಶಿವ ಶೆಟ್ಟರಾಚೆ ತಿರುಗಿ, 'ನಾವು ಊರಲ್ಲಿ ಬಂದು ನೆಲೆಸಿದ್ದು ನನ್ನ ಹೆಂಡತಿ ಕಡೆಯವರಿಗೆ ಇಷ್ಟ ಇಲ್ಲ ಎನ್ನುವುದು ನಿಮಗೆ ಗೊತ್ತು. ಹಾಗೇ ನಿಮ್ಮ ಸಹೋದರರೂ ನಿಮ್ಮನ್ನು ಈಗ ಕಡೆಗಣಿಸುವುದಷ್ಟೇ ಅಲ್ಲ, ಊರು ಬಿಟ್ಟು ನೀವೂ ಹೋಗಬೇಕು ಎನ್ನುವಂತೆ ವರ್ತಿಸುತ್ತಿದ್ದಾರೆ ಎಂದು ನೀವೂ ಆಗಾಗ ಹೇಳುತ್ತಿದ್ದೀರಿ. ಈ ಎರಡು ಕಡೆಯಿಂದ ಈ ಘಟನೆಗೆ ಯಾರಾದರೂ ಪ್ರಚೋದನೆ ಯಾಕೆ ಮಾಡಿರಬಾರದು ಎಂಬ ಸಂಶಯ ನನಗಿದೆ' ಎಂದರು.

ಶೆಟ್ಟರು 'ಇಲ್ಲ ಸ್ವಾಮಿ, ಅವರೆಲ್ಲ ಇಂಥ ಕೆಲಸಗಳಿಗೆಲ್ಲ ಇಳಿಯುವವರಲ್ಲ' ಎಂದು ಹೇಳುತ್ತಿದ್ದ ಹಾಗೇ ಎಸ್.ಐ. ಶಿವರಾಮಶೆಟ್ಟರು, 'ಅದೆಲ್ಲ ಹಿಂದಿನ ಕಾಲದ ಮಾತಾಯಿತು ಶೆಟ್ಟರೇ, ನಾವು ನೇರವಾಗಿ ಅವರನ್ನು ಪ್ರಶ್ನಿಸುವುದು ಬೇಡ. ಬಟ್ ನಮ್ಮ ದಾಖಲೆಯಲ್ಲಿ ಈ ಗುಮಾನಿ ಇದ್ದರೆ ತಪ್ಪೇನು?' ಎಂದು ಹೇಳಿ, ಎ.ಎಸ್.ಐ. ಅವರನ್ನು ಕರೆದು 'ನೋಡಿ ಇವರು ಇವರ ಸಂಬಂಧಿಕರ ಹೆಸರು ಹೇಳುತ್ತಾರೆ. ಅವರನ್ನು ನಾವು ಆರೋಪಿಗಳು ಅಂತ ಇಟ್ಟುಕೊಳ್ಳೋದು ಬೇಡ. ಈ ಘಟನೆ ಬಗ್ಗೆ ಅವರ ಪ್ರತಿಕ್ರಿಯೆ ಹೇಗೆ ಇದೆ ಎಂದು ಸಾಧ್ಯವಾದರೆ ಯಾವುದಾದರೂ ಮೂಲದಿಂದ